



వరంగల్ సీపీగా అంబర్ కిశోర్ రూూ

వరంగల్ పోలీసు కమిషనర్ గా అంబర్ కిశోర్ రూూ నియమితులయ్యారు. ఈ మేరకు శుక్రవారం సాయంత్రం వరంగల్ కమిషనర్ కార్యాలయానికి చేరుకున్న ఆయన బాధ్యతలు చేపట్టారు. అంబర్ కిశోర్ రూూ కు గతంలో వరంగల్ ఓఎస్ డీగా పనిచేసిన అనుభవం ఉంది. ఈ సందర్భంగా పోలీసు సిబ్బంది ఆయనకు శుభాకాంక్షలు తెలిపారు.
-వరంగల్ వాయిస్, క్రిం

8లో..



కాసులుంటేనే కాంగ్రెస్ టికెట్

కాంగ్రెస్ పార్టీలో టికెట్ల కుంపటి రగులుకుంది. టికెట్ కోసం బాహాబాహికి దిగుతున్నారు. ఇష్టానుసారంగా వ్యవహరిస్తున్న అభివ్యూహంపై ఆవేశంతో ఊగిపోతున్నారు. పార్టీ కోసం పనిచేసిన వారిని కాదని డబ్బు మూటలతో దిగుమతి అవుతున్న కొత్త నేతలకు టికెట్ కేటాయింపుపై మండిపడుతున్నారు. గత పది సంవత్సరాలుగా రాష్ట్రంలో పార్టీ అధికారంలో లేనప్పటికీ సొంత ఖర్చులతో పార్టీకి జీవం పోసిన వారిని పక్కన పెట్టడాన్ని జీర్ణించుకోలేకపోతున్నారు. పైసలు ఉన్న వారికి టికెట్ అన్న సంకేతాలు రావడంపై రగిలిపోతున్నారు. పార్టీలో ఏనాడు కనిపించకుండా అడ్డదార్లులో వేల కోట్లు సంపాదించిన వారికి పిలిచి పీట వేయడం ఏంటని ప్రశ్నిస్తున్నారు. ఇలా అయితే పార్టీ పరువు ఏమవుతుందంటూ నిలబీస్తున్నారు. టికెట్ల విషయంలో అభివ్యూహంతో తాడో పేడో తేల్చుకునేందుకు సిద్ధపడుతున్నారు. అవసరమైతే రాజీనామాలకు వెనుకాడేదిలేదని బహిరంగంగా ప్రకటిస్తున్నారు.

- వరంగల్ వాయిస్ ప్రతినిధి

గల్లంతవుతున్న ఆశలు పార్టీ కోసం పనిచేసిన వారికి నిరాశే..


డబ్బు మూటలతో దిగుమతి దారులకే బీ ఛామ్

అభివ్యూహంపై నేతల మండిపాటు

పార్టీని వీడేందుకు సిద్ధపడుతున్న నాయకులు



వివరాలు 2లో..



8లో

'సిరికొండ'కు జన్మదిన శుభాకాంక్షలు



8లో

డిసెంబర్లో ఇండియన్ హిస్టరీ కాంగ్రెస్ సెషన్

కేయూ వీసీ ఆచార్య తాటికొండ రమేష్

50కిలోల గంజాయి పట్టివేత ముగ్గురు స్కర్లర్ల అరెస్టు



2లో

తీగల భరత్ గౌడ్కు సన్మానం



వరంగల్ వాయిస్, వరంగల్: బీజేపీ రాష్ట్ర కార్యాలయం నాంపల్లిలో గురువారం భారతీయ జనతా యువ మోర్చా జిల్లా అధ్యక్షులు, సోషల్ మీడియా కన్వీనర్ల సమావేశం నిర్వహించారు. ఈ కార్యక్రమానికి బీజేపీ జాతీయ అధ్యక్షుడు తేజస్వి సూర్య పాల్గొని రాబోయే ఎన్నికలలో యువ మోర్చా పాత్ర గురించి దిశా నిర్దేశం చేశారు. అనంతరం యువమోర్చా కార్యక్రమాలను ప్రజల్లోకి తీసుకెళ్లిన నాయకులను ప్రోత్సహించి సన్మానం చేయడం జరిగింది. దానిలో భాగంగా హనుమకొండ జిల్లా అధ్యక్షుడు తీగల భరత్ గౌడ్ను సన్మానించారు.

ఘనంగా సిరికొండ జన్మదిన వేడుకలు



వరంగల్ వాయిస్, శాయంపేట : మాజీ స్పీకర్ సిరికొండ మధుసూదనా చారి జన్మదిన వేడుకలను శుక్రవారం ఘనంగా నిర్వహించారు. మండల కేంద్రంలోని అంబేద్కర్ సెంటర్ లో మాజీ బీఆర్ఎస్ పార్టీ మండల అధ్యక్షుడు గుర్రం రవీందర్ సిరికొండ జన్మదిన కేక్ ను కట్ చేశారు. ఈ కార్యక్రమంలో నాయకులు గంట శ్యాంసుందర్ రెడ్డి, డైరెక్టర్ బిగ్గి రమేష్, పొడి శెట్టి గణేష్, నిమ్మల మహేందర్ తదితరులు పాల్గొన్నారు.

కాంగ్రెస్ గెలుపు కోసం పాటు పడాలి



వరంగల్ వాయిస్, పర్వతగిరి : కాంగ్రెస్ ప్రవేశపెట్టిన పథకాలను ప్రజలు గమనించి పార్టీని బలపరచాలని జిల్లా పార్టీ ఉపాధ్యక్షుడు పిన్నింటి అనిల్ రావు అన్నారు. మండల కాంగ్రెస్ పార్టీ అధ్యక్షులు జాబోతు శ్రీనివాస్ నాయక్ ఆధ్వర్యంలో పలు గ్రామాల్లో కాంగ్రెస్ పార్టీ గడపగడపకు కార్యక్రమం నిర్వహించారు. కాంగ్రెస్ పార్టీ ప్రవేశపెట్టిన గ్యారెంటీ కార్డులను ఇంటింటికీ వెళ్లి వివరించారు. కాంగ్రెస్ పార్టీ బడుగు, బలహీన వర్గాల పార్టీ అని ఎస్సీ, ఎస్టీ, బీసీ, మైనార్టీ వర్గాలకు అనేక సంక్షేమ పథకాలు అందించిన ఘనత కాంగ్రెస్ పార్టీదేనని అన్నారు. అనంతరం జిల్లా కిషన్ సెల్ అధ్యక్షుడు బొంపల్లి దేవేంద్రరావు మాట్లాడుతూ కాంగ్రెస్ ప్రభుత్వం ఏర్పాటు అయిన మరుక్షణమే ఆరు గ్యారెంటీ పథకాలు ప్రతి లబ్ధిదారునికి చేరే విధంగా కృషి చేస్తామని అన్నారు. ఈ కార్యక్రమంలో సీనియర్ నాయకులు సునీల్ రావు, ఆయా గ్రామ పార్టీల అధ్యక్షులు, కార్యకర్తలు, తదితరులు పాల్గొన్నారు.

మార్కాల సహజకు సర్టిఫికేట్ ప్రదానం



వరంగల్ వాయిస్, వరంగల్: జన్ శిక్షన్ సంస్థాన్ వరంగల్లో అసిస్టెంట్ బ్యూటీ తెరపిస్ట్ ట్రైనింగ్ పొందిన మార్కాల సహజకు గురువారం ఢిల్లీలో నిర్వహించిన కౌశల్ దీక్షన్ సమరోహ కార్యక్రమంలో మినిస్టర్ ధర్మేంద్ర ప్రదాన్ చేతుల మీదగా సర్టిఫికేట్ ప్రదానం జరిగింది. ఈ అరుదైన అవకాశం దేశంలో కేవలం పది మందికి మాత్రమే రావడం అందులో జేఎన్ఎస్ వరంగల్ నుంచి సహజకు రావడం చాలా సంతోషంగా ఉందని సంస్థ డైరెక్టర్ ఖాజా మనియూద్దీన్, ప్రోగ్రాం ఆఫీసర్ తిరుపతి, అసిస్టెంట్ ప్రోగ్రాం ఆఫీసర్లు రాజు, సుజిత, అకౌంటెంట్ యుగంధర్, రిసోర్స్ పర్సన్ హార్షద్ వ్యక్తం చేశారు. జేఎన్ఎస్ వరంగల్ లో 2022-23 సంవత్సరంలో 2300మంది వివిధ కోర్సుల్లో ట్రైనింగ్ పొందిన వారికి సర్టిఫికేట్లు ప్రదానం చేయడం జరిగిందని పేర్కొన్నారు.

లబ్ధి పొందిన జర్నలిస్టులకే మళ్లీ డబుల్ బెడ్ రూమ్ ఇండ్లు

మంత్రి పీఠకు జర్నలిస్టు కోటాలో ఇల్లు

వరంగల్ వాయిస్, తొర్రూరు : డివిజన్ కేంద్రంలో శుక్రవారం స్థానిక వర్కింగ్ జర్నలిస్టులు సంయుక్తంగా మాట్లాడుతూ పట్టణ కేంద్రంలో జర్నలిస్టుగా పనిచేస్తున్న కొంతమందికి కాంగ్రెస్ పార్టీ ప్రభుత్వ హయాంలో స్థానిక ఆర్డీఓ ఆఫీస్ పక్కన గల ప్రభుత్వ స్థలంలో ఇండ్ల పట్టణలు అందజేశారు. ఆ స్థలంలో జర్నలిస్టులు ఇంటి నిర్మాణాన్ని చేపట్టి నిరుపయోగంగా వదిలి వేశారు. మళ్లీ లబ్ధి పొందిన జర్నలిస్టుల భార్యల పేర్లపై పట్టణ కేంద్రంలోని అన్నారం రోడ్డుకు నూతనంగా కట్టిన డబుల్ బెడ్ రూమ్ ఇండ్లకు సంబంధించి రెండోసారి పట్టణ ఎలా ఇస్తారని ఇంట్లు రాని జర్నలిస్టులు ప్రశ్నిస్తున్నారు. నిరుపేద మధ్య తరగతి, అర్జులైన స్థానిక వర్కింగ్ జర్నలిస్టులకు మంత్రి ఎర్రబెల్లి, స్థానిక అధికార పార్టీ నాయకులు, అధికారులు ఈ జర్నలిస్టులను గుర్తించకుండా సొంత ఇల్లు ఆర్థికంగా బలపడిన జర్నలిస్టులకు డబుల్ బెడ్రూమ్ ఇండ్లను ఏ విధంగా ఇస్తారని ఆవేదన వ్యక్తం చేశారు. ఏం లేని నిరుపేద జర్నలిస్టులను గుర్తించకపోవడం ఎంతవరకు సమంజసమని అన్నారు. అధికార పార్టీ నాయకుల అడుగులకు మడుగులొత్తే జర్నలిస్టులకే డబుల్ బెడ్ రూమ్ ఇండ్లను ఇవ్వడం సిగ్గుచేటని విమర్శించారు. ఇప్పటికైనా మంత్రి ఎర్రబెల్లి దయాకర్ రావు పునరాలోచన చేసి కాంగ్రెస్ పార్టీ హయాంలో లబ్ధి పొందిన జర్నలిస్టుల పేర్లను తక్షణమే తొలగించి నిజమైన నిరుపేద స్థానిక జర్నలిస్టులకు ఇండ్లను ఇవ్వాలని డిమాండ్ చేశారు. ఈ కార్యక్రమంలో మున్సి ఛోరం జర్నలిస్టు నాయకులు మహమ్మద్ అమీర్, మాదిగ జర్నలిస్టుల ఛోరం రాష్ట్ర కోశాధికారి రాష్ట్ర కోశాధికారి మాంకాల



శ్రీనివాస్, తొర్రూర్ డివిజన్ గిరిజన జర్నలిస్టు ఛోరం నాయకుడు దారావత్ రాజేందర్ నాయక్, మాదిగ జర్నలిస్టు ఛోరం జిల్లా అధ్యక్షులు వెల్లూరి పూర్ణ రామచందర్ మాదిగ, డివిజన్ వర్కింగ్ జర్నలిస్టులు పెండోల కిషన్ రావు, బందు మహేందర్, తండా సురేష్ తదితరులు పాల్గొన్నారు.

శ్రీదేవి శరన్నవరాత్ర మహోత్సవ ఆహ్వాన పత్రక ఆవిష్కరణ



వరంగల్ వాయిస్, పరకాల : పట్టణంలోని సుప్రసిద్ధ శైవక్షేత్రంగా విరాజిల్లుతున్న శ్రీ కుంకుమేశ్వర స్వామి దేవస్థానంలో శ్రీ శోభకృత్ నామ సంవత్సర అశ్వియుజ శుద్ధ ప్రతిపత్ 15న ఆదివారం మొదలుకొని అశ్వియుజ శుద్ధ ఏకాదశి తేదీ 24 మంగళవారం వరకు శ్రీదేవీ శరన్నవరాత్ర మహోత్సవములు అంగరంగ వైభవంగా నిర్వహించుటకు ఆలయ చైర్మన్ గండె వెంకటేశ్వర్లు అన్ని ఏర్పాట్లు చేశారు. శ్రీ దేవి శరన్నవరాత్ర మహోత్సవాలను దేవీ నామ సంకీర్తనలతో విశేష కార్యక్రమాలతో మహా అంగ రంగ వైభవంగా జరుపుటకు గాను బ్రహ్మశ్రీ కోమాళ్ళపల్లి సంపత్ కుమార్ శర్మ శైవగమ పండితుల ఆచార్యతమున ఉత్సవ దినములను వివిధ హోమ తర్పణ పారాయణాదుల విశ్వశాంతి లోక కళ్యాణార్థం శ్రీ భవాని రాజరాజేశ్వరి దేవి ప్రీతిగా నిర్వహించుటకు గాను ఏర్పాట్లను సిద్ధం చేసినట్లు చైర్మన్ తెలిపారు. దీనికి సంబంధించిన శ్రీదేవి శరన్నవరాత్ర మహోత్సవ ఆహ్వాన పత్రక ను శుక్రవారం దేవాలయ ప్రాంగణంలో ఆవిష్కరించారు. ఈ కార్యక్రమంలో ఆలయ చైర్మన్, ఆలయ వంశానిగత అర్చకులు కోమళ్ళ పల్లి నాగభూషణ శర్మ, కార్యనిర్వహణాధికారి వెంకటయ్య, ఆలయ ధర్మకర్తలు ఏకు రఘుపతి, కందుకూరి శ్రీధర్, పోచు సుజాత-రాజు, బలువురు భక్తులు పాల్గొన్నారు.

సరిహద్దు చెక్ పోస్టుల తనిఖీ



వరంగల్ వాయిస్, మలిపెడ : సరిహద్దులోని చెక్ పోస్టులను జిల్లా కలెక్టర్ కె.శశాంక తనిఖీ చేశారు. శుక్రవారం జిల్లా కలెక్టర్ కె.శశాంక రానున్న అసెంబ్లీ ఎన్నికలలో భాగంగా జిల్లాలోని డోర్నకల్ నియోజకవర్గంలోని దంతాలపల్లి మండలం వేములపల్లి గ్రామ చెక్ పోస్ట్ ను తొర్రూరు డివిజన్ జి.వెంకటేశ్వరబాబు తో కలిసి తనిఖీ చేశారు. వాహనాల రాకపోకలకు గమనించి అధికారులకు, సిబ్బందికి పలు సూచనలు చేశారు. చెక్ పోస్ట్ ల వద్ద పకడ్బందీగా తనిఖీలు నిర్వహించాలని అధికారులకు ఆదేశించారు. ప్రతీ వాహనాన్ని తనిఖీ చేసి వీడియో గ్రఫీ చేయించాలని, వాహనాల తనిఖీకి సంబంధించిన రిజిస్టర్ ను పరిశీలించారు. చెక్ పోస్ట్ వద్ద మౌలిక సదుపాయాలను సమకూర్చుకోవాలని అన్నారు. ప్రజలకు ఎలాంటి ఇబ్బందులు తలెత్తకుండా ప్రతి వాహనాన్ని తనిఖీ చేయాలనీ, డబ్బు, మద్యం, రవాణాను అరికట్టాలని సూచించారు. స్టాటిక్ సర్వేయలెన్స్ అధికారులు రోజు వారీ నివేదికలను పై అధికారులకు పంపివ్వాలని, విధులలో అలసత్వం పమిస్తే కఠినంగా వ్యవహరించాల్సి వస్తుందని హెచ్చరించారు. ఈ తనిఖీల్లో కలెక్టర్ వెంట ఆర్డీఓ నరసింహారావు, స్టాటిక్ సర్వేయలెన్స్ బృందం, తహసీల్దార్, పోలీస్ సిబ్బంది, తదితరులు పాల్గొన్నారు.

బీఆర్ఎస్కు కాంగ్రెస్ ఆరు గ్యారెంటీల భయం

కాంగ్రెస్ నేత గండ్ల సత్యనారాయణ రావు

వరంగల్ వాయిస్, శాయంపేట : బీఆర్ఎస్ పార్టీకి కాంగ్రెస్ పార్టీ ఆరు గ్యారెంటీల భయం పట్టుకుందని భూపాలపల్లి నియోజకవర్గ కాంగ్రెస్ పార్టీ ఇంచార్జి గండ్ల సత్యనారాయణ రావు అన్నారు. శుక్రవారం హనుమకొండలోని జీఎన్ఆర్ స్వ గృహంలో శాయంపేటకు చెందిన గులాబీ పార్టీ నాయకులు ధైర్యపల్లి రాజయ్య, రాజు, నరేష్, వంగ రాజులు కాంగ్రెస్ పార్టీలో చేరారు. ఈ సందర్భంగా జీఎన్ఆర్ వారికి పార్టీ కండువలు కప్పి పార్టీలోకి ఆహ్వానించారు. ఈ సందర్భంగా జీఎస్సార్ మాట్లాడుతూ కాంగ్రెస్ పార్టీ అధికారంలోకి రాగానే ఆరు గ్యారెంటీలను పక్కాగా అమలు చేస్తామన్నారు. ఎన్నికలకు సమయం దగ్గర పడుతుందని గృహలక్ష్మి, దళిత బంధు, వివిధ అభివృద్ధి పనులకు శంకుస్థాపనల పేరిట ప్రజలను బీఆర్ఎస్ పార్టీ మోసం చేస్తుందని ఎద్దేవా చేశారు. ప్రజా శ్రేయస్సు ఒక్క కాంగ్రెస్ పార్టీతోనే సాధ్యమవుతుందని, రాబోయే అన్ని ఎన్నికల్లోనూ ప్రజలు కాంగ్రెస్ పార్టీకి అధికారం కట్టబెట్టడం భావమని గండ్ల సత్యనారాయణ రావు ధీమా వ్యక్తం చేశారు. అనంతరం పార్టీలో చేరిన వారు మాట్లాడుతూ భూపాలపల్లి నియోజకవర్గంలో గండ్ల సత్యన్నను అత్యధిక మెజారిటీతో



గెలిపించుకుంటామని, అందుకు తమ వంతుగా కష్టపడి పని చేస్తామని పార్టీలో చేరిన ఆయా నాయకులు తెలిపారు. దేశంలో, రాష్ట్రంలో అధికారంలోకి వచ్చేది కాంగ్రెస్ పార్టీయేనని, అందుకు కార్యకర్తలు సైనికుల్లా పనిచేయాలని గండ్ల సత్యనారాయణ రావు సూచించారు. ఈ కార్యక్రమంలో కాంగ్రెస్ పార్టీ నాయకులు మారేపల్లి రవీందర్, దుబాసి కృష్ణమూర్తి, చింతల రైపాల్, వరదరాజు, శంకర్ తదితరులు పాల్గొన్నారు.

ఏకశిలలో బతుకమ్మ సంబరాలు



వరంగల్ వాయిస్, హనుమకొండ : నగరంలోని రెడ్డికాలనీ ఏకశిలా కాన్వెంట్ స్కూల్ లో తెలంగాణ ఆదపడుచుల విశిష్ట పండుగైన బతుకమ్మ ఉత్సవాలు నిర్వహించారు. శుక్రవారం విద్యార్థినులు రకరకాల పూలతో బతుకమ్మలను పేర్చి సుందరంగా అలంకరించి పాఠశాల ఆవరణలో బతుకమ్మ అటను చప్పట్లతో సాంప్రదాయ ఉయ్యాల పాటలు అలపిస్తూ విద్యార్థులు బతుకమ్మ ఉత్సవాలను ఆనందోత్సాహాల మధ్య ప్రారంభించారు. అనంతరం నిర్వహించిన సమావేశంలో విద్యార్థులను ఉద్దేశించి చైర్మన్ గారు తిరుపతి రెడ్డి మాట్లాడుతూ తెలంగాణ ఆదపడుచులకు అత్యంత ప్రీతిపాత్రమైన బతుకమ్మ పండుగ ప్రాముఖ్యతను దాని నేపథ్యాన్ని వివిధ రకాల పూలను వాటి వినియోగం వెనుక ఉన్న విశిష్టతను ఆరోగ్య విషయాలను వివరించి విద్యార్థులకు శుభాకాంక్షలు తెలియజేశారు. ఈ కార్యక్రమంలో పాఠశాల ప్రిన్సిపాల్ స్వప్న రెడ్డి, ఉపాధ్యాయులు శోభ, జయ, స్వప్న, చైతన్య, పవన్, విద్యార్థులు, తల్లిదండ్రులు పాల్గొన్నారు.

నిరుపేద వర్కింగ్ జర్నలిస్టులకు ఇండ్లు కేటాయించాలి

వరంగల్ వాయిస్, దేవరపల్లె : మండల కేంద్రంలో వర్కింగ్ జర్నలిస్టులు ఏర్పాటు చేసుకున్న ప్రైవేట్ మీట్ లో డియూడబ్ల్యుజే జనగామ జిల్లా కార్యవర్గ సభ్యుడు నాయక పు శేఖర్ పాల్గొన్నారు. ఈ సందర్భంగా ఆయన మాట్లాడుతూ



దేవరపల్లె మండల కేంద్రంలో జర్నలిస్టులకు కేటాయించిన డబిల్ బెడ్ రూమ్ నిర్మాణ ఇండ్లలో నిరుపేద వర్కింగ్ జర్నలిస్టులందరికి ఇండ్లు కేటాయించాలని డిమాండ్ చేశారు. నిత్య ప్రజల్లో ఉంటూ ప్రభుత్వ సంక్షేమ అభివృద్ధి పథకాలను ప్రజలకు వివరిస్తూ ప్రభుత్వానికి ప్రజలకు మధ్య వారధిగా పనిచేస్తుంది. అలాంటి జర్నలిస్టులను విస్మరించడం తగదన్నారు. ఈ కార్యక్రమంలో జర్నలిస్టులు గుండు నుడూకర్, దూదిమెట్ల సోమలింగం, దీకాండ్ విష్ణు, శ్రీకాంత్, ఫతేపూరం శేఖర్, కోనేటి శ్రీకాంత్ తదితరులు పాల్గొన్నారు.

డీబీఎఫ్ జిల్లా అధ్యక్షుడికి పరామర్శ

వరంగల్ వాయిస్, ఆత్మకూర్ : మండలంలోని నాగయ్యపల్లి గ్రామానికి చెందిన దళిత బహుజన ఫ్రంట్ (డీబీఎఫ్)జిల్లా అధ్యక్షుడు మాదాని సురేష్ తండ్రి మాదాని ఎర్ర సాంబయ్య మరణించగా శుక్రవారం బీసీ సంక్షేమ సంఘం మహిళా నాయకురాలు గొల్లపల్లి రమాదేవి, చిటికెనే లక్ష్మిలు మాదాని సురేష్ ను పరామర్శించి, రూ.3000 ఆర్థిక సాయం అందజేశారు. ఈ సందర్భంగా వారు మాట్లాడుతూ సమాజంలోని దళిత బీదిత, తాడిత, అణగారిన, బహుజన, మహిళ, మైనార్టీ వర్గాల సమస్యలపై నిరంతరం పోరాటం చేస్తున్న మాదాని సురేష్ తండ్రి మరణించడం చాలా బాధాకరమని వారికి బీసీ సంక్షేమ సంఘం అండగా ఉంటుందని భరోసా ఇచ్చారు. ఈ కార్యక్రమంలో డీబీఎఫ్ జిల్లా నాయకుడు మాదాని శ్రీనివాస్, మండల అధ్యక్షుడు గిన్నారపు ప్రసంగి, మహిళా నాయకురాలు జనుక సంద్య, బాధిత కుటుంబ సభ్యులు పాల్గొన్నారు.



డీసీఎల్ను కలిసిన ఎన్సీఎల్పీ పీడీ

వరంగల్ వాయిస్, హనుమకొండ : డిప్యూటీ కమిషనర్ ఆఫ్ లేబర్ గా ఇటీవల బాధ్యతలు స్వీకరించిన రమేష్ బాబును జాతీయ బాల కార్మిక నిర్మాణ సంస్థ ప్రాజెక్ట్ డైరెక్టర్ బుర్ర అశోక్ కుమార్, జిల్లా బార్ అసోసియేషన్ మాజీ ఉపాధ్యక్షుడు డాక్టర్ తాటికొండ కృష్ణ మూర్తిలు శుక్రవారం జిల్లా కార్మిక శాఖ కార్యాలయంలో మర్యాద పూర్వకంగా కలుసుకొని పుష్పగుచ్ఛం అందజేసి శుభాకాంక్షలు తెలిపారు. అనంతరం బాల కార్మిక నిర్మాణ సంస్థ కార్మిక శాఖ, పోలీస్, జిల్లా బాలల పరిరక్షణ విభాగం, చైల్డ్ కెల్సేర్ లైన్ సమన్వయంతో నిర్వహిస్తున్న పునరావాస కార్యక్రమాలను, అవగాహన సదస్సుల గురించి వివరించారు. ఈ సందర్భంగా డీసీఎల్ రమేష్ బాబు మాట్లాడుతూ అన్ని శాఖల సమన్వయంతో బాలల అభివృద్ధికి సహకరించి బాల కార్మికులు, సంబంధిత కార్మికుల నిర్మాణం కోసం కార్యాచరణ ప్రణాళికతో ముందుకెళ్తామని అన్నారు.



ప్రజాస్వామ్య మనుగడకు ఓటే ఆధారం

జిల్లా స్టీప్ ఐకాన్ చందా విజయ్ కుమార్

వరంగల్ వాయిస్, వరంగల్ : ఏవీవీ డిగ్రీ కళాశాల, స్టీప్ సంయుక్త ఆధ్వర్యంలో ఓటర్ల చైతన్య కార్యక్రమాన్ని స్థానిక ఏవీవీ డిగ్రీ కళాశాలలో శుక్రవారం నిర్వహించారు. ఈ కార్యక్రమానికి ముఖ్యఅతిథిగా వరంగల్ జిల్లా స్టీప్ ఐకాన్ డాక్టర్ చందా విజయ్ కుమార్ మాట్లాడుతూ ఓటర్ల నీతి, నిజాయితీ, నిస్వార్థం, సేవాగుణము గల వారిని ఎన్నుకోవడం ద్వారా సుపరిపాలన సాధ్యమవుతుందన్నారు. తద్వారా ప్రజాస్వామ్యం, దేశం అభివృద్ధి చెందుతుందని, రాబోయే ఎన్నికల్లో ఎలాంటి ప్రలోభాలకు లొంగకుండా మంచి వ్యక్తిని ఎన్నుకొని ప్రజాస్వామ్యాన్ని కాపాడి దేశ అభివృద్ధికి తోడ్పడాలని అన్నారు. అలాగే స్టీప్ నోడల్ అధికారి నరసింహమూర్తి మాట్లాడుతూ ప్రతి ఓటరు తప్పనిసరిగా ఓటింగ్ లో పాల్గొని మంచి వ్యక్తికి ఓటియాలన్నారు. ముఖ్యంగా యువత ఓటు



ద్వారా తమ భవిష్యత్తు నిర్మాణం జరుగుతుందని గ్రహించాలని అన్నారు. ఈ కార్యక్రమంలో కళాశాల ప్రిన్సిపాల్ డాక్టర్ వి వెంకటేశ్వరరావు, జూనియర్ కళాశాల ప్రిన్సిపాల్ ఏ భుజంధర్ రెడ్డి, ప్రోగ్రాం అధికారి కొడిమాల శ్రీనివాసరావు, భవాని, కళాశాల అంటాసిడర్ జయజ్ఞ, అధ్యాపకులు, విద్యార్థులు పాల్గొన్నారు.

అధికారంలోకి వచ్చేది కాంగ్రెస్ ప్రభుత్వమే



వరంగల్ వాయిస్, ధర్మసాగర్ : మండల పరిధిలో గల జానకాపురం గ్రామంలో గడపగడపకు కాంగ్రెస్ కార్యక్రమంలో స్థానిక ప్రజాసేవకు అలాంటి కాంగ్రెస్ పార్టీ హయాంలో అధికారంలో ఉన్నప్పుడు దళిత గిరిజన, బడుగు, బలహీన వర్గాలకు సంక్షేమ పథకాలలో పెద్దపీట వేసినట్లే రానున్న రోజులలో తెలంగాణలో కాంగ్రెస్ ప్రభుత్వం అధికారంలోకి రాగానే సంక్షేమ పథకాలకు అమలు చేస్తామని కాంగ్రెస్ నాయకులు అన్నారు. తుక్కూరుడలో జరిగిన ఆరు గ్యారెంట్ పథకాల గురించి తెలుపుతూ ఇందిరమ్మ రాజ్యం వచ్చే విధంగా చేయాలని ప్రజలకు పథకాల గురించి వివరించారు. మండల కాంగ్రెస్ పార్టీ కోఆర్డినేటర్ కొత్తపల్లి భీష్మతి, ధర్మసాగర్ మండలం ఉపాధ్యక్షుడు వక్రల రవీందర్, బీసీ సెల్ అధ్యక్షుడు పెసరు వెంకటయ్య, ఎస్సీ సెల్ అధ్యక్షుడు బెరిపాక దివాకర్, గ్రామ శాఖ అధ్యక్షులు, కార్యకర్తలు పాల్గొన్నారు.

గ్రీన్ వుడ్ లో బతుకమ్మ వేడుకలు



వరంగల్ వాయిస్, హనుమకొండ : బతుకమ్మ పండుగను పురస్కరించుకొని హనుమకొండ హంటర్ రోడ్డులోని గ్రీన్ వుడ్ హైస్కూల్ లో బతుకమ్మ వేడుకలు పాఠశాల యాజమాన్యం ఘనంగా నిర్వహించారు. ఈ వేడుకలకు పరకాల ఎమ్మెల్యే చల్లా ధర్మా రెడ్డి సతీమణి చల్లా జ్యోతి పాల్గొన్నారు. ఈ సందర్భంగా బతుకమ్మను పేర్చి, స్కూల్ సిబ్బందితో, విద్యార్థులతో కలిసి బతుకమ్మ ఆడి పాడారు. తెలంగాణ ఆదపడుచులకు బతుకమ్మ పండుగ శుభాకాంక్షలు తెలిపారు. పండుగను అందరు సంతోషంగా జరుపుకోవాలని కోరారు. ఈ కార్యక్రమంలో స్కూల్ డైరెక్టర్ భర్తద్వాజ నాయుడు, ప్రిన్సిపాల్ మంజులదేవి, ఏసీఓ రుమానా, ఉపాధ్యాయురాలు నాగరాణి, శోభ, మమత, శైలజ, విజయశ్రీ, కల్పన, పావని, నిర్మల, తదితరులు పాల్గొన్నారు.

ఘనంగా బొడ్డెమ్మ సంబరాలు



వరంగల్ వాయిస్, మలిపెడ : మరిపెడ మున్సిపాలిటీ లోని సీతారాంపురం కాలనీలో బొడ్డెమ్మ వేడుకలు మహిళలు చిన్నారులు కలిసి ఘనంగా నిర్వహించారు. బొడ్డెమ్మను తొమ్మిది రోజులు పూజించి తొమ్మిది రోజు నిమజ్జనం చేశారు. ఇందులో భాగంగా తొమ్మిది రోజులు బొడ్డెమ్మ చుట్టూ నృత్యం చేస్తూ తిరుగుతూ, కోలాటాలతో భజనలు చేశారు. ఈ కార్యక్రమంలో కనక రత్నం, లక్ష్మి, సుమతి, రాజేశ్వరి, స్వప్న, లలిత, కలమ్మ, పిచ్చమ్మ, రాజేశ్వరి, సత్యవతి, ఉపారాణి, కృష్ణవేణి, సావిక, ప్రణవి, రజిత, విజయ, జయమ్మ, కాలనీ వాసులు పాల్గొన్నారు.

ఏకశిల పైమ్ పాఠశాలలో..



వరంగల్ వాయిస్, డామెర : స్థానిక ఏకశిల ప్రైవేట్ పాఠశాలలో బతుకమ్మ వేడుకలను అంగరంగ వైభవంగా నిర్వహించారు. ఈ కార్యక్రమంలో ఏకశిల విద్యాసంస్థల డైరెక్టర్లు గారు తిరుపతి రెడ్డి, బేతి కొండల్ రెడ్డి పాల్గొని మహిళ ఉపాధ్యాయులను లతో పాటు గౌరవ పూజ చేసి కార్యక్రమాన్ని ప్రారంభించారు. ఈ సందర్భంగా ఏర్పాటుచేసిన కార్యక్రమంలో బతుకమ్మ పండుగ విశిష్టతను విద్యార్థులకు తెలియజేశారు. ముందస్తుగా సద్దుల బతుకమ్మ శుభాకాంక్షలు తెలియజేశారు. ఈ కార్యక్రమంలో పలువురు విద్యార్థులు, మహిళా ఉపాధ్యాయులు నిలు అటపాటలతో అలరించారు. ఈ కార్యక్రమంలో పాఠశాల వైస్ ప్రిన్సిపాల్ మణికుమార్, ఎన్సీ, ఉపాధ్యాయుని ఉపాధ్యాయులు పాల్గొన్నారు.

బెల్లాన్ని అక్రమంగా తరలిస్తున్న వ్యక్తి అరెస్ట్



వరంగల్ వాయిస్, వరంగల్ : బెల్లం అక్రమ రవాణా చేస్తున్నారనే విశ్వసనీయ సమాచారం మేరకు మట్లెవాడ పరిధిలోని పోతన క్రాస్ వద్ద శుక్రవారం తనిఖీలు చేయగా మహబూబాబాద్ జిల్లా శనిగాపురానికి చెందిన బానోతు రంగయ్య అనుమానస్పందంగా కనిపించడంతో అతడిని టాస్కో ఫోర్స్ పోలీసులు అరెస్టు చేశారు. అతని వద్ద సుమారు రూ.41800 ల విలువ చేసే 5 క్వంటాల్య నల్లబెల్లం, 18 కిలోల అలమ్ డబ్బాలు లను స్వాధీనం చేసుకున్నారు. పట్టుకున్న వారిలో ఏసీపీ-టాస్కో ఫోర్స్ ఎ.మధుసూదన్, ఇన్స్పెక్టర్ ఆఫ్ పోలీస్ జి.బాలాబాల్, ఎస్ఐ కె.వంశీకృష్ణ, సిబ్బంది ఉన్నారు.

కేంద్ర మంత్రి బీఎల్ వర్మను సన్మానించిన కాళీ ప్రసాద్



వరంగల్ వాయిస్, హనుమకొండ : కేంద్ర సహకార శాఖ సహాయ మంత్రి బీఎల్ వర్మ వరంగల్ పార్లమెంట్ పర్టులో భాగంగా పరకాల నియోజకవర్గ స్థాయి మహిళా మోర్చా సమీక్షనలో పాల్గొన్నారు. ఈ సందర్భంగా కేంద్ర మంత్రిని డా.పగడాల కాళీ ప్రసాద్ రావు శాలువాతో సన్మానించారు.

కారు ఖరాబ్.. షెడ్యూకు పంపుదాం

బీజేపీ నేతలు మొలుగుారి, కాళీ ప్రసాద్ రావు

వరంగల్ వాయిస్, పరకాల : ఇకపై పరకాల ప్రజలను మోసం చేయలేవని పరకాల మాజీ ఎమ్మెల్యే మొలుగుారి భిక్షపతి పరకాల ఎమ్మెల్యే చల్లా ధర్మారెడ్డిని హెచ్చరించారు. శుక్రవారం పరకాల పట్టణంలోని అమరవీరుల మైదానంలో బీజేపీ పరకాల పట్టణ అధ్యక్షుడు మార్త భిక్షపతి ఆధ్వర్యంలో దళిత బంధు, బీసీ బంధు, గృహలక్ష్మి ఇవ్వకుండా తెలంగాణ ప్రభుత్వం మోసానికి నిరసనగా భారీ సమావేశం నిర్వహించారు. ఈ సమావేశానికి ముఖ్య అతిథులుగా పరకాల మాజీ ఎమ్మెల్యే మొలుగుారి భిక్షపతి, బీజేపీ నేత డాక్టర్ కాళీ ప్రసాద్ రావు పాల్గొన్నారు. ఈ సందర్భంగా మాజీ ఎమ్మెల్యే మొలుగుారి భిక్షపతి మాట్లాడుతూ పరకాలలో జరిగిన కేటీఆర్ సమావేశంలో పరకాల ఎమ్మెల్యే అమరవీరుల జిల్లా గురించి మాట్లాడించకపోవడం బాధాకరమని అన్నారు. నీ అనుచరులు మాత్రమే బాగుపడ్డారని, ప్రజలకు నువ్వు చేసేదిమీ లేదని చల్లాపై విరుచుకుపడ్డారు. ప్రతి సంక్షేమ పథకం తన అనుచరులకే ఇచ్చి నిజమైన నిరుపేదలను, దళితులను ప్రతి ఒక్కరిని ఎమ్మెల్యే మోసం చేశావని ఆగ్రహం వ్యక్తం చేశారు. అసంతరం డాక్టర్ కాళీ ప్రసాద్ రావు మాట్లాడుతూ కేటీఆర్ మోసాలు చూస్తే ఎన్ని రోజులు చెప్పినా మన గోస తగ్గదని, ఎంతో మందిని మోసం చేసిన ఘనుడు ముఖ్యమంత్రి కేటీఆర్ అని అన్నారు. ఈటలను ఓడించేందుకు ఎన్నో వ్యయ ప్రయాసలు చేస్తే తెలంగాణ ప్రజలు ఆయన్ని గుండెల్లో పెట్టి పట్టం కట్టారని అన్నారు. లా ధర్మారెడ్డి మరోమారు మోసం చేసేందుకు సంక్షేమం పేరు చెప్పాడని, అదేవిధంగా ఇంకా



ఎన్నో మోసగారి మాటలు చెప్పాడని ఎవరు ఆయన మాటలు నమ్మొద్దని అన్నారు. ఈ కార్యక్రమంలో బీజేపీ రాష్ట్ర నేత దేవుసూరి మేఘనాథ్, జిల్లా ప్రధాన కార్యదర్శి ఆర్పీ జయంతి లాల్, జిల్లా కార్యదర్శి ఎర్రం రామన్న స్థానిక కౌన్సిలర్లు కోలనుపాక భద్రయ్య, బెజ్జంకి పూర్ణాచారి, పట్టణ ప్రధాన కార్యదర్శి గాజుల నిరంజన్, కుక్కల విజయ్, కార్యదర్శి పచ్చక శంకర్ రెడ్డి, పట్టణ ఉపాధ్యక్షులు సంఘ పురుషోత్తం, నాగల్లి రంజితు, పాలకుర్తి తిరుపతి, కిసాన్ మోర్చా అధ్యక్షుడు అకల రాంబాబు, సీనియర్ నాయకులు దంచాల సత్యనారాయణ, సర్పాపూర్ ఉపసర్పంచ్ దండు సురేష్, పిట్ట వీరస్వామి, దుబాసి వెంకటస్వామి, మాజీ మున్సిపల్ చైర్మన్ మార్త రాజభద్రయ్య, మాజీ వార్డు సభ్యులు మామిడాల సారంగపాణి, దార్నా నారాయణ దాసు, గోనెల నరసింహ, పెనిశెట్టి రాజేష్, పిట్ట కిషోర్, మరాఠీ నర్సింగు, ముత్యాల దేవేందర్, దాసరి వెంకటేశ్వర్లు, మంద రామేశ్వర్, పున్నం అశోక్, రాము, బలబద్ర రాజు తదితరులు పాల్గొన్నారు.

దోషులను కలిసంగా శిక్షించాలి



వరంగల్ వాయిస్, మలపెడ: మండల కేంద్రంలో ప్రభుత్వ ఉపాధ్యాయుడిపై పోలీస్ హెడ్ కానిస్టేబుల్, ఓ ప్రభుత్వ ఉద్యోగి కలిసి ఉపాధ్యాయుడు మహమూద్ పై చేసిన భౌతిక దాడిని మరిపెడ మండలం టీఎస్ యూటీఎఫ్ మండల శాఖ అధ్యక్ష, ప్రధాన కార్యదర్శులు జి గోవర్ధన్, సీహెచ్ ప్రభాకర్ రావులు ఖండించారు. ఉపాధ్యాయుడు ఎస్.కె మహమూద్ మాట్లాడుతూ అగ్రికల్చర్ డిపార్ట్మెంట్ లో ఉద్యోగం చేస్తున్న ఓ వ్యక్తి నిష్పాఠణంగా తనపై దౌర్జన్యం చేస్తూ ఎస్టీఓ ఆఫీస్ నుంచి పోలీస్ స్టేషన్ వరకు ఈడ్చుక వెళ్లి పదిమందిలో పరుపు తీసి పోలీస్ స్టేషన్ లో అప్పగించారని, సదరు పోలీస్ స్టేషన్ లో ఉన్న హెడ్ కానిస్టేబుల్ ఎలాంటి ఫిర్యాదులు స్వీకరించకుండానే క్షణికావేశంతో చేతులతో, కర్రలతో తనను కొట్టి మోకాళ్లను తీవ్రంగా గాయపరచారని మహమూద్ తెలిపారు. విధి నిర్వహణలో ఉన్న ఉపాధ్యాయుడిపై దాడి చేసిన సంఘటన విచారకరమన్నారు. తనపై దాడి చేసిన అధికారుల పై విచారణ జరిపి శాఖాపరమైన చర్యలు తీసుకోవాలని కోరారు. ప్రభుత్వ ఉపాధ్యాయుడు మహమూద్ కు తగిన న్యాయం జరిపించాలని పోలీస్ అధికారులు చర్యలు తీసుకోవాలని టీఎస్ యూటీఎఫ్ నాయకులు కోరారు.

కమిషనర్ను కలిసిన దసరా ఉత్సవ కమిటీ



వరంగల్ వాయిస్, కాశిబిగ్గ : వరంగల్ కాశిబిగ్గ దసరా ఉత్సవ సమితి అధ్యక్షుడు ధూపం సంపత్ ఆధ్వర్యంలో వరంగల్ గ్రేటర్ మున్సిపాలిటీ కమిషనర్ షేక్ రిజ్వాన్ పాషాను కలిసి బతుకమ్మ, దసరా పండుగకు కావలసిన ఏర్పాట్ల గురించి కమిషనర్ కు వినతిపత్రం అందజేశారు. కమిషనర్ మాట్లాడుతూ బతుకమ్మ దసరా ఉత్సవాలకు కావాల్సిన వాలర్ల సదుపాయం, లైటింగ్, సానిటేషన్, పూర్తి ఏర్పాట్లు చేయమని హామీ ఇచ్చారు. త్వరగా పనులను పూర్తి చేయాలని అధికారులను ఆదేశించారు. ఈ కార్యక్రమంలో 19వ డివిజన్ కార్పొరేటర్ ఓని స్వల్పలత భాస్కర్, దసరా ఉత్సవ సమితి కన్వీనర్ మాజీ కార్పొరేటర్ భయ్యా స్వామి, ప్రధాన కార్యదర్శి సముద్రాల పరమేశ్వర్, దసరా పరపతి సంఘం ప్రధాన కార్యదర్శి బాంబుల కుమార్, ఆర్టీపి మెంబర్ గోరంటల మనోహర్, గుత్తికొండ నవీన్, ఓం ప్రకాష్ కొలారియా, దుబ్బా శ్రీనివాస్, మార్పిన్ లూథర్, వేముల నాగరాజు, సిద్దోజు శ్రీనివాస్, గణిపాక సుధాకర్, మార్త ఆంజనేయులు, కోట సతీష్, తదితరులు పాల్గొన్నారు.

ఎల్బీ బీఎడ్ కళాశాలలో బతుకమ్మ సంబరాలు



వరంగల్ వాయిస్, హనుమకొండ : తెలంగాణ ఆదపడుచుల ప్రతిష్ఠాత్మక పండుగ బతుకమ్మ సంబరాలను శుక్రవారం వరంగల్ ములుగు రోడ్డులో గల ప్రముఖ ఎల్బీ బీ.ఎడ్ కళాశాలలో పండుగ ముందే వచ్చిందా అన్నంత ఘనంగా నిర్వహించారు. 9రోజుల పాటు ఆడుకునే పూల పండుగను కళాశాల తెక్నరన్స్, విద్యార్థులు కలిసి రంగు రంగుల పూలతో బతుకమ్మలను పేర్చి, కోలాటాలు, ఆటపాటలతో సందడిగా జరుపుకున్నారు. కళాశాల ప్రిన్సిపాల్ కె.లక్ష్మి ప్రసాద్ పూలను పూజించే బతుకమ్మ పండుగ విశిష్టతను వివరించి విద్యార్థులకు ముందస్తు సద్దుల బతుకమ్మ, దసరా శు భాకాంక్షలు తెలియజేశారు. ఈ కార్యక్రమంలో తెక్నరన్స్, విద్యార్థులు, సిబ్బంది పాల్గొన్నారు.

బీఆర్ఎస్ పార్టీ ఎస్సీ సెల్ మండల ఉపాధ్యక్షుడిగా పేట రాజు



వరంగల్ వాయిస్, మహాదేవపూర్ : మండల బీఆర్ఎస్ పార్టీ ఎస్సీ సెల్ మండల ఉపాధ్యక్షుడిగా పేట రాజును పెద్దపల్లి జడ్పీ చైర్మన్, బీఆర్ఎస్ పార్టీ మంథని నియోజకవర్గం ఎమ్మెల్యే అభ్యర్థి పుట్ల మధుకర్, భూపాల పల్లి జడ్పీ చైర్ పర్సన్ జక్కు శ్రీ హర్షిని రాకేష్, బీఆర్ఎస్ పార్టీ మండల అధ్యక్షుడు లింగంపల్లి శ్రీనివాస్ రావు ఆదేశాల మేరకు నియమిస్తున్నట్లు ఎస్సీ సెల్ మండల అధ్యక్షుడు వేముసూరి జక్కయ్య అన్నారు. ఈ సందర్భంగా బీఆర్ఎస్ పార్టీ ఎస్సీ సెల్ నూతన ఉపాధ్యక్షుడిగా నియమించబడిన పేట రాజుకు నియోమక ప్రత్యాన్ని అందించారు. ఈ కార్యక్రమంలో బీఆర్ఎస్ పార్టీ నియోజక వర్గం యూత్ ప్రధాన కార్యదర్శి మెరుగు శేఖర్, బీఆర్ఎస్ పార్టీ మండల ఉపాధ్యక్షులు లింగాల రామయ్య, మోకినరపు చండు, సీనియర్ నాయకులు మెరుగు లక్ష్మణ్, మండల అర్గజెర్ల తలారి గట్టయ్య, మండల యూత్ అర్గజెర్ల చిలక రమేష్, నాయకులు నిర్మ జీవన్, పేట రమేష్, పేట దేవేందర్, అంబాల వెంకటేష్ తదితరులు పాల్గొన్నారు.

ఆర్టీ కళాశాలలో బతుకమ్మ సంబరాలు



వరంగల్ వాయిస్, హనుమకొండ : తెలంగాణ సాంస్కృతిక, సాంప్రదాయ బతుకమ్మ పండుగ సంబరాలు శుక్రవారం ఆర్టీ అండ్ సైన్స్ కళాశాలలో ఘనంగా నిర్వహించారు. ఈ కార్యక్రమానికి కాకతీయ విశ్వవిద్యాలయం ఉపకులపతి ఆచార్య తాతీకొండ రమేష్ సతీసమేతంగా ముఖ్యఅతిథిగా హాజరై బతుకమ్మ సంబరాలను ప్రారంభించారు. ఈ సందర్భంగా ఆయన మాట్లాడుతూ తెలంగాణ రాష్ట్రంలో ప్రజలు అత్యంత ప్రతిష్ఠాత్మకంగా సాంస్కృతిక, సాంప్రదాయపద్ధతిగా జరుపుకునే పండుగలలో బతుకమ్మ పండుగ ముఖ్యమైందని అన్నారు. కళాశాల ప్రిన్సిపాల్ ఆచార్య బిన్ను ఐలయ్య మాట్లాడుతూ ప్రతి సంవత్సరం కళాశాలలో బతుకమ్మ పండుగ ఆనవాలుతీగా నిర్వహించడం జరుగుతుందన్నారు. బతుకమ్మ పండుగకు ఎంతో ఘన చరిత్ర ఉందని వైస్ ప్రిన్సిపాల్ ఆచార్య హనుమంతు అన్నారు. ఈ బతుకమ్మ సంబరాలలో ఉపకులపతి ఆచార్య తాతీకొండ రమేష్, ఆచార్య బిన్ను ఐలయ్య కళాశాల బోధన, బోధనేతర సిబ్బంది, పెద్ద ఎత్తున విద్యార్థులు పాల్గొని ఆడి పాడారు.

సీ-విజిల్, ఐటీ సిబ్బందికి శిక్షణ తరగతులు

వరంగల్ వాయిస్, జనగామ : కలెక్టరేట్ ప్రధాన సమావేశ మందిరంలో సీ-విజిల్, ఐటీ కమ్యూనికేషన్స్ సిబ్బందికి శిక్షణ తరగతులు జిల్లా ఎన్నికల అధికారి కలెక్టర్ సీహెచ్.శివలింగయ్య అధ్యక్షతన శుక్రవారం నిర్వహించారు. ఈ సందర్భంగా ఆయన మాట్లాడుతూ మాస్టర్ ట్రైనింగ్ తో పవర్ పాయింట్ ప్రజెంటేషన్ ద్వారా సంబంధిత సిబ్బందికి శిక్షణ ఇవ్వడం జరిగిందని తెలిపారు. సీ-విజిల్ యాప్ ద్వారా ఎలాంటి ఫిర్యాదులైన చేయవచ్చన్నారు. వెంటనే జిల్లా ఎన్నికల అధికారి, ఫ్లయింగ్ స్టాఫ్ సృష్టించి సమస్యను పరిష్కరిస్తారని తెలిపారు. అందుకు కావలసిన సాంకేతిక వైఖణ్యం పొందిన సిబ్బంది సిద్ధంగా ఉన్నారని పేర్కొన్నారు. మీడియా మానిలిటింగ్ సెల్ లో 24 గంటలు సిబ్బంది మూడు దఫాలుగా లోకల్ కేబుల్ చానల్స్, జిల్లా దినపత్రికలు పరిశీలించడం జరుగుతుందని, అందుకు కావాల్సిన శిక్షణ సంబంధిత సిబ్బందికి ఇవ్వడం జరిగిందన్నారు. జిల్లా ఎన్నికల అధికారి కార్యాలయంలో సెక్షన్ వారీగా నిర్వహిస్తున్న వివరాలను ఆయన స్వయంగా పరిశీలించారు. ఎన్నికలకు సంబంధించి పనులు పారదర్శకంగా వేగంగా



వెంటనే పూర్తి చేయాలని, అన్ని విధాలుగా సిబ్బంది సిద్ధంగా ఉండాలని ఆయన ఆదేశించారు. ఈ శిక్షణ తరగతులలో ఐటీ, కమ్యూనికేషన్, ఫ్లయింగ్ స్టాఫ్, మీడియా రిలేటివ్ సిబ్బంది, సహాయ ఎన్నికల అధికారి సుహాసినీ, ఎన్నికల విభాగం తహసీల్దార్ శ్రీనివాస్, సంబంధిత విభాగాల సిబ్బంది పాల్గొన్నారు.

క్యూట్ బ్యూటీకి.. అవకాశాలు వచ్చేనా

నన్ను దోచుకుందువటేతో హీరోయిన్ గా పరిచయం అయ్యింది క్యూట్ బ్యూటీకి నభా నటేష్. ఆతర్వాత కొన్ని సినిమాల్లో నటించినా అంతగా గుర్తింపు తెచుకోలేకపోయింది. డైరెక్టర్ డైరెక్టర్ పూరిజగన్నాథ్ దర్శకత్వంలో వచ్చిన ఇస్కార్డ్ శంకర్ తో సాలిడ్ హిట్ అందుకుంది. ఈ సినిమాలో తన నటనతో ఆకట్టుకుంది నభా ఈ లో తన నటనతో ఆకట్టుకుంది నభా ఇస్కార్డ్ శంకర్ తో తెలంగాణ యాసలో మాట్లాడి కుర్రకారును కట్టిపడేసింది. అంతే కాదు గ్లామర్ తోనూ ఆకట్టుకుంది నభా నటేష్. ఆతర్వాత ఈ ముద్దుగుమ్మకు వరుస ఆఫర్స్ క్యూట్ బ్యూటీకి. కానీ ఒక్క కడుత భారీ విజయాన్ని అందుకోలేకపోయాయి. దాంతో ఈ చిన్నదానికి అవకాశాలు తగ్గిపోయాయి. ప్రస్తుతం సోషల్ మీడియా వేడిగా హాట్ హాట్ ఫోటోలతో దర్శక నిర్మాత కళ్ళలో పదాలని ప్రయత్నాలు చేస్తోంది. ఈ క్రమంలోనే తాజాగా ఈ ముద్దుగుమ్మ షేర్ చేసిన ఫోటోలు నెట్టింట్ల వైరల్ గా మారాయి.

వరంగల్
వాయిస్
సినిమా
 శుక్రవారం 13,
 అక్టోబర్ 2023 **7**



పెళ్ళి తరువాత మార్పు అందుకేనా..

లేడీ సూపర్ స్టార్ నయనతార గురించి ప్రత్యేకంగా చెప్పాల్సిన అవసరం లేదు. ప్రస్తుతం ఈ ముద్దుగుమ్మ చేతిలో ఉన్నవి అన్ని పాన్ ఇండియా సినిమాలే. ఈ ఏడాది జవాన్ సినిమాతో భారీ విజయాన్ని అందుకున్న నయన్.. ప్రస్తుతం ఒక పక్క సినిమాలతో.. ఇంకోపక్క బిజినెస్ తో బిజీ జీవితం మారింది. ఇక పెళ్ళి తరువాత నయన్ లో చాలా మార్పులు వచ్చాయి. ముఖ్యంగా ఆమె డ్రెస్సింగ్ స్టైల్ పూర్తిగా మారిపోయింది. స్కిన్ షో చేయడం, లిప్ కిస్ లు, ముద్దులు.. ఇలా అన్ని పూర్తిగా మానేసింది. అందుకు నిదర్శనం జవాన్. బాలీవుడ్ సినిమా .. అంటే ఓ రేంజ్ లో స్కిన్ షో ఉంటుంది. సినిమా మొత్తం కాకపోయినా కనీసం ఒక సాంగ్ లోనైనా హీరోయిన్ బికినీలో కనిపించాలి. కానీ, ఈ చిన్నది మాత్రం జవాన్ లో బికినీ కాదుకదా కనీసం స్కిన్ షో చేసే ఎలాంటి డ్రెస్ కూడా వేసుకోలేదు. ఈ సినిమాలోనే కాదు.. పెళ్ళి తరువాత ఆమె బయట కనిపించినా కూడా స్టైలిష్ లుక్ లో కనిపిస్తూనే.. స్కిన్ షో లేని డ్రెస్ లతో మెప్పిస్తుంది. తాజాగా నయన్.. ఎల్లీ మ్యాగజైన్ కవర్ పై మెరిసింది.

అంతకుముందు ఎప్పుడు ఈ భామ సోషల్ మీడియాలో యాక్టివ్ గా కనిపించింది లేదు. కానీ, ఇప్పుడు మాత్రం కవర్ పేజీలపై కనిపిస్తూ షేర్ చేసింది. ఇక ఈ మ్యాగజైన్ కవర్ లో కూడా ముద్దుగుమ్మ స్కిన్ షో అనేది లేకుండా కనిపించింది. ఇక ఈ ఫోటోలు చూసి అభిమానులు అవాక్కవుతున్నారు. అల్టా స్టైలిష్ లుక్ లో .. ఏ డ్రెస్ వేసినా కూడా తల్లివి.. అదరగొట్టింది. ఇక ఈ ఫోటోలు చూసిన అభిమానులు.. డ్రెస్సింగ్ విషయంలో.. మీరో వర్గానికి ఇన్స్పిరేషన్ మేడమ్.. అని చెప్పుకొస్తున్నారు. పెళ్ళి తరువాత కూడా బికినీలు వేసుకొని జీవ్ ల వెంట తిరిగే హీరోయిన్లు ఉన్నారు. వారిలా



సోషల్ మీడియాలో సెగలు రేపుతోంది

బిగ్ బాస్ సీజన్ 7 లో వైల్డ్ కార్డు ద్వారా ఎంట్రి ఇచ్చింది అందాల భామ అశ్విని శ్రీ. ఈ ముద్దుగుమ్మ తెలుగులో కొన్ని సినిమాల్లో నటించి మెప్పించింది. ఇక ఇప్పుడు బిగ్ బాస్ లోకి అడుగు పెట్టింది. బిగ్ బాస్ కంటే ముందు నుంచే సోషల్ మీడియాలో ఈ అమ్మడు చాలా మంది ఫోలోవర్స్ ను సొంతం చేసుకుంది. నెట్టింట్ల ఈ అమ్మడు చాలా యాక్టివ్ గా ఉంటుంది. ఇక బిగ్ బాస్ లోకి అడుగు పెట్టిన దగ్గర నుంచి గేమ్ తో పాటు తన అందచందాలతోనూ ప్రేక్షకులను కప్పిస్తుంది అశ్విని శ్రీ. బిగ్ బాస్ తో తన డ్రీమ్ ఫుల్ ఫిల్ అవుతుందని భావిస్తోంది అశ్విని. మొదటి రోజే నామినేషన్స్ లో శోభా శెట్టితో గొడవపడి హాట్ టాపిక్ గా మారింది. గొడవ అనంతరం నేను వెళ్ళిపోతా అంటి కన్నీళ్లు కూడా పెట్టుకుంది ఈ బ్యూటీ. బిగ్ బాస్ లో ఈ అమ్మడిని చూసి చాలా మంది సోషల్ మీడియాలో గాలిస్తున్నారు. దాంతో ఈ చిన్నదాని ఫోటోలు ఇప్పుడు నెట్టింట్ల వైరల్ గా మారాయి.



అమీర్ ఖాన్ ఇంట పెళ్ళి భాజాలు

బాలీవుడ్ మిస్టర్ పర్ఫెక్ట్ గా అందరూ పిలుచుకునే అమీర్ ఖాన్ ఇంట త్వరలో పెళ్ళి భాజాలు మోగనున్నాయి. తాజాగా తన కూతురు పెళ్ళికి సంబంధించిన డేట్ అనౌన్స్ చేశారు అమీర్ ఖాన్. అమీర్ ఖాన్, ఆయన మాజీ భార్య రీనా దత్తాలకు జన్మించిన ఐరా ఖాన్ ఒక ఫిట్ నెస్ ట్రైనర్ ను వివాహం చేసుకోగా వారి నిశ్చితార్థం 2022 నవంబర్ 18న ఘనంగా జరిగింది. ఎంతో కాలం నుంచి ఆమె ప్రేమిస్తున్న సుపర్ శిఖర్ తో ప్రేమను ఇరుకుటుంబాలు ఒప్పుకోవడంతో ఆ నిశ్చితార్థం జరిగింది. ఇక వీరి వివాహానికి సమయం ఆసన్నమైంది. 2024 జనవరి 3న కుమార్తె వివాహం జరగనున్నట్టు అమీర్ ఖాన్ తాజాగా

ప్రకటించారు. నేషనల్ న్యూస్ పోర్టల్ న్యూస్ 18కు ఇచ్చిన ఇంటర్వ్యూలో ఆయన ఈ మేరకు అధికారికంగా స్పందించారు. 'ఐరా జనవరి 3న వివాహం చేసుకోబోతోందని, అతడి పేరు సుపర్, అతడు ఒక లవ్ లీ బోయ్ అని చెప్పుకొచ్చారు. ఐరా మానసికంగా ఇబ్బంది పడుతున్న సమయంలో ఆమెకు అండగా నిలిచి ఆమెకు తోడుగా, మద్దతుగా నిలిచిన వ్యక్తి అని వారు కలసి ఎంతో సంతోషంగా ఉన్నందుకు నాకు కూడా సంతోషంగా ఉందని చెప్పుకొచ్చారు. వారు ఒకరి గురించి మరొకరు బాగా అర్థం చేసుకున్నారు, వారు ఒకరి కోసం ఒకరు శ్రద్ధ తీసుకోగలరు అని



అమీర్ ఖాన్ చెప్పుకొచ్చారు. సుపర్ తనకు కుమారుడితో సమానమని పేర్కొన్న ఆయన అతణ్ణి తమ కుటుంబ సభ్యుడిగా భావిస్తున్నట్లు వెల్లడించారు. ఇక ఈ పెళ్ళికి భారీ ఎత్తున ప్రముఖులు హాజరయ్యే అవకాశం ఉందని అంటున్నారు.

